



# VIVEKANANDA VIDYA MANDIR

(A C.B.S.E. Affiliated New Generation English Medium Co-Ed School)

From KG to Class XII

Run By:

SRI RAMAKRISHNA SEVA SANGHA

Ref:.....

Date :.....

VVM/2018-2895

29<sup>th</sup> May 2018

## प्रेस विज्ञप्ति


“कुछ बात है कि हस्ती मिटती नहीं हमारी....” सम्भवतः इन्हीं पंक्तियों को आज विवेकानन्द विद्या मंदिर के विद्यार्थियों ने कक्षा दसवीं की माध्यमिक परीक्षा में अपनी प्रतिभा का लोहा मनवाते हुए चरितार्थ करने की कोशिश की है। स्वामी जी के पद चिन्हों पर चलते हुए बालक-बालिकाओं ने एक नवीन उड़ान उस उन्मुक्त गगन में भरने की कोशिश की है। निश्चित तौर पर इनका यह परीक्षा परीणाम इतिहास में स्वर्णिम अक्षरों में लिखा जाएगा। जैसे वे कह रहे हों “तीर पर कैसे रूकूँ मैं, आज लहरों में निमंत्रण”।

कक्षा दसवीं की इस परीक्षा में विद्यालय से कुल 127 परीक्षार्थी सम्मिलित हुए तथा सबों ने सफलता के नये आयाम गढ़ते हुए गुणवत्तापूर्ण परीक्षा परिणाम प्रस्तुत किया है जो कि उनके अथक प्रयास, लगन एवं सर्वोत्तम विचार का परिचायक है।

इस सुखद मौके पर विद्यालय प्रबंधन समिति के अध्यक्ष श्री काशी नाथ मुखर्जी, कोषाध्यक्ष श्री मलय कुमार नंदी, सचिव श्री अभय कुमार मिश्रा एवं प्राचार्या डॉ. (श्रीमती) किरण द्विवेदी ने हर्ष व्यक्त करते हुए विद्यार्थियों, शिक्षकों एवं अभिभावकों के अथक प्रयास की हार्दिक प्रशंसा की है।

इस मौके पर सचिव ने कहा कि विद्यालय का परीक्षा परिणाम विद्यालय के गौरवपूर्ण इतिहास का प्रतिबिंब है। प्रारंभ से ही विद्यालय शिक्षा के क्षेत्र में सम्पूर्णता की ओर अग्रसित है। यह परीक्षा परिणाम विद्यार्थियों की कड़ी मेहनत एवं शिक्षकों के उचित मार्गदर्शन का परिणाम है।

विद्यालय की प्राचार्या ने इस उल्लासपूर्ण अवसर पर कहा कि हमारे विद्यालय में सामान्य स्तर के विद्यार्थियों ने यह साबित कर दिया कि प्रतिभा किसी की मोहताज नहीं होती यदि दृढ़ इच्छा शक्ति हो और सही मार्ग दर्शन मिले तो यह निखर कर उभर आती है। मैं अपने सम्पूर्ण विद्यालय परिवार, विशेषकर शिक्षकगण को हार्दिक बधाई देती हूँ तथा उनके अथक प्रयास एवं सहयोग के लिए आभार व्यक्त करती हूँ। विद्यालय परिवार से विद्यार्थियों के माता-पिता एवं अभिभावकों को विशेष बधाई है। हमारे विद्यालय के अध्यक्ष श्री काशी नाथ मुखर्जी, कोषाध्यक्ष श्री मलय कुमार नंदी, सचिव श्री अभय कुमार मिश्रा को उचित मार्गदर्शन एवं सहयोग के लिए सविनय आभार व्यक्त करती हूँ।

  
डॉ (श्रीमती) किरण द्विवेदी  
प्राचार्या

SECTOR II, JAGARNATH NAGAR, DHURWA, RANCHI - 834 004

Tel : (0651)2440954, 2441422

Fax: 2441422

Email : vvm.ranchi@gmail.com, vivekananda\_mandir@yahoo.co.in